

ನ್ಯಾಯಾಲಯದ ಆದೇಶದ ಮೇರೆಗೆ ಸಾಕ್ಷಿಯನ್ನು ದಿನಾಂಕ 01.03.2025 ರಂದು
ಪುನಃ ಕರೆಯಿಸಿ ಪ್ರಮಾಣ ವಚನ ಭೋದಿಸಲಾಯಿತು:

ಪಾಟೀ ಸವಾಲು: ಆರೋಪಿತರ ಪರ ವಕೀಲರಾದ ಶ್ರೀ ಎಸ್.ಕೆ.ಎಂ ರವರಿಂದ:

ನಾನು ಸಿಸಿ ಟಿವಿ ಅಳವಡಿಸುವ ಕೆಲಸ ಮಾಡುತ್ತೇನೆ. ನಾನು ಸಿಸಿ ಟಿವಿ ಕೆಲಸ ಮಾಡುವ ಬಗೆಗೆ ನನ್ನ ಬಳಿ ಯಾವುದೇ ಪ್ರಮಾಣಪತ್ರ ಇಲ್ಲ. ನಾನು ಸಿಸಿ ಟಿವಿ ಮಾರಾಟ ಮಾಡುತ್ತೇನೆ ಮತ್ತು ಅಳವಡಿಸುತ್ತೇನೆ. ನನ್ನ ಅಂಗಡಿಯ ಹೆಸರು ಎಸ್.ಎಸ್. ಎಲೆಕ್ಟ್ರಿಕಲ್ಸ್ ಮತ್ತು ಎಲೆಕ್ಟ್ರಾನಿಕ್ಸ್ ಇದ್ದು ಅದು ಆಲನಹಳ್ಳಿಯಲ್ಲಿದೆ. 3 ವರ್ಷಗಳಿಂದ ನಾನು ಆ ಅಂಗಡಿ ನಡೆಸುತ್ತಿದ್ದೇನೆ ಅದಕ್ಕೂ ಮೊದಲು ಸಹ ನಾನು ಸಿಸಿ ಟಿವಿ ಅಳವಡಿಸುತ್ತಿದ್ದೆ ಆದರೆ ಅಂಗಡಿ ಇರಲಿಲ್ಲ. ಮೊದಲು ಸಹ ನಾನು ಸಿಸಿ ಟಿವಿ ಅಳವಡಿಸಿದ್ದಕ್ಕೆ ಬಿಲ್ ಕೊಟ್ಟಿದ್ದೇನೆ. ಈ ಪ್ರಕರಣದ ಚಾ.ಸಾ-6 ಇವರ ಸಿಸಿ ಟಿವಿ ಅಳವಡಿಸಿದ್ದಕ್ಕೆ ನನ್ನ ಬಳಿ ಬಿಲ್ ಗಳು ಇಲ್ಲ. ಸಾಕ್ಷಿ ಸ್ವತಃ ಹೇಳುತ್ತಾರೆ ಎರಡು ವರ್ಷ ಮಾತ್ರ ಬಿಲ್ ಗಳನ್ನು ಇಟ್ಟುಕೊಳ್ಳುತ್ತೇವೆ. ಚಾ.ಸಾ-6 ರವರ ಅಂಗಡಿಗೆ ನನಗೂ ಯಾವುದೇ ಸಂಬಂಧ ಇಲ್ಲ. ಆ ಅಂಗಡಿಯ ಸಿಸಿ ಟಿವಿಯ ಕ್ಯಾಮರಾಗಳನ್ನು ನಾನು ಅಳವಡಿಸಿಲ್ಲ ಎಂದರೆ ಸರಿಯಲ್ಲ. ಕೊಲೆಯಾದ ಮರುದಿನ ನನಗೆ ಆ ಬಗ್ಗೆ ಗೊತ್ತಾಗಿತ್ತು ಆದರೆ ದಿನಾಂಕ ನೆನಪಿಲ್ಲ. ಚಾ.ಸಾ-6 ವಿಫುಲ್ ಷಾ ಇವರೇ ನನಗೆ ಪೋನ್ ಮಾಡಿ ಆ ಕೊಲೆಯ ಪ್ರಕರಣದ ಬಗ್ಗೆ ತಿಳಿಸಿ ಸಿಸಿ ಟಿವಿ ಫುಟೇಜ್ ಗಳನ್ನು ತೆಗೆದುಕೊಡುವಂತೆ ತಿಳಿಸಿದ್ದರು. ಬೆಳಿಗ್ಗೆ 11-12 ಗಂಟೆ ವೇಳೆಯಲ್ಲಿ ಅವರು ನನಗೆ ಕರೆ ಮಾಡಿದ್ದರು. ಕರೆ ಬಂದ ಅಂದಾಜು 1 ಗಂಟೆ ಬಳಿಕ ನಾನು ಆ ಸ್ಥಳಕ್ಕೆ ಹೋಗಿದ್ದೆ. ಆ ಕಾಲಕ್ಕೆ ನಾನು ಸಿಸಿ ಟಿವಿ ಫುಟೇಜ್ ಗಳನ್ನು ನೋಡಿ ಕಾಫಿ ಮಾಡಿಕೊಟ್ಟೆ. ಅವುಗಳನ್ನು ನಾನು ಪೆನ್ ಡ್ರೈವ್ ಗೆ ಕಾಫಿ ಮಾಡಿ ನಂತರ ಸಿಡಿ ಗೆ ಹಾಕಿದೆ. ಅದನ್ನು ಪೆನ್ ಡ್ರೈವ್ ಗೆ ಹಾಕಿ ನನ್ನ

ಅಂಗಡಿಯಲ್ಲಿ ಸಿಡಿ ಗೆ ಹಾಕಿ ಕೊಟ್ಟಿದ್ದೇನೆ. ಆ ಕಾಲಕ್ಕೆ ಡಿವಿಡಿ ಯಲ್ಲಿ ಹಾಕಿ ಕೊಟ್ಟಿದ್ದೆ. ಅದು ಯಾವ ಕಂಪನಿಯ ಡಿವಿಡಿ ಎಂದು ನೆನಪಿಲ್ಲ. ಡಿವಿಡಿ ಗೆ ಹಾಕಿ ಕೊಟ್ಟ ದಿನಾಂಕ ನೆನಪಿಲ್ಲ. ಘಟನೆ ಹಿಂದಿನ ದಿನದ ಅಂದರೆ 21 ನೇ ತಾರೀಖಿನ ಸಂಜೆ 6 ಗಂಟೆಯಿಂದ ಫುಟೇಜ್ ಗಳನ್ನು ನೋಡಿದ್ದೇನೆ. ದಿ:21.08.2019 ರ ಅರ್ಧ ದಿನದ ಫುಟೇಜ್ ಗಳನ್ನು ಕಾಫಿ ಮಾಡಿದ್ದೆ. ಅಂದಾಜು 2-3 ಗಂಟೆ ಅವಧಿಯ ಫುಟೇಜ್ ಗಳನ್ನು ಡಿವಿಡಿ ಗೆ ಹಾಕಿ ಕೊಟ್ಟಿದ್ದೇನೆ. ನಿ.ಪಿ-12 ರ ಮೇಲೆ ವಿಶೇಷ ಗುರುತು ಇಲ್ಲವಾದ್ದರಿಂದ ಅದೇ ನಾನು ಕೊಟ್ಟಿದ್ದು ಎಂದು ನಿಖಾರವಾಗಿ ಹೇಳಲು ಆಗುವುದಿಲ್ಲ ಎಂದರೆ ನಿಜ. ಅದರಲ್ಲಿನ ಫುಟೇಜ್ ಗಳನ್ನು ನೋಡದೇ ಅದರಲ್ಲಿ ನಾನು ಹಾಕಿದ್ದ ಫುಟೇಜ್ ಇದೆಯೋ ಇಲ್ಲವೋ ಎಂದು ಹೇಳಲು ಆಗುವುದಿಲ್ಲ. ದಿ:22.08.2019 ರಂದೇ ಡಿವಿಡಿಯನ್ನು ಪೊಲೀಸರಿಗೆ ಕೊಟ್ಟಿದ್ದೇನೆ. ಆ ಕಾಲಕ್ಕೆ ಒಬ್ಬರೇ ಪೊಲೀಸರು ಹಾಜರಿದ್ದರು. ವಿಫುಲ್ ಷಾ ಇವರ ಷೋ ರೂಂ ಬಳಿಯೇ ಆ ಡಿವಿಡಿ ಕೊಟ್ಟಿದ್ದೆ. ಅದನ್ನು ಪಡೆಯುವಾಗ ನನ್ನ ಸಹಿ ಪಡೆದಿದ್ದರು. ಆ ದಾಖಲೆಯಲ್ಲಿ ಬೇರೆ ಯಾರು ಸಹಿ ಮಾಡಿದ್ದರು ಎಂದು ಗೊತ್ತಿಲ್ಲ. ಅದರಲ್ಲಿ ಇನ್ನೊಬ್ಬರ ಸಹಿ ಪಡೆದಿದ್ದಾರೆ ಎಂದರೆ ಗೊತ್ತಿಲ್ಲ. ಆ ಸಿಸಿ ಟಿವಿ ಫುಟೇಜ್ ನಲ್ಲಿ ಒಬ್ಬ ಹೆಲ್ಮೆಟ್ ಹಾಕಿದ್ದ ವ್ಯಕ್ತಿ ಮನೆ ಒಳಗಡೆ ಹೋಗಿದ್ದನ್ನು ನೋಡಿದ್ದೆ. ಗೇಟ್ ನಿಂದ ಮನೆ ಬಾಗಿಲು 10-15 ಅಡಿ ದೂರವಿದೆ. ಈಗ ಆ ಸಿಸಿ ಟಿವಿ ಫುಟೇಜ್ ನಲ್ಲಿ ಕಾಣುತ್ತಿದ್ದ ವ್ಯಕ್ತಿಯನ್ನು ಗುರುತಿಸಲು ಆಗುವುದಿಲ್ಲ. ಆ ಫುಟೇಜ್ ನಲ್ಲಿ ಬೇರೆ ಯಾರು ಇರಲಿಲ್ಲ. ಚಾ.ಸಾ-6 ರವರ ಅಂಗಡಿಗೆ ಅವರಡಿಸಿದ್ದ ಸಿಸಿ ಟಿವಿ 4 ಚಾನೆಲ್ ನದ್ದು ಇದ್ದು ಅದಕ್ಕೆ 4 ಕ್ಯಾಮರಾಗಳು ಇವೆ. ಆ ದಿನ ನಾನು 1 ಕ್ಯಾಮರಾ ಫುಟೇಜ್ ಗಳನ್ನು ಮಾತ್ರ ಪಡೆದಿದ್ದೇನೆ. ಕೊಲೆಯಾದ ಬಗ್ಗೆ ವಿಫುಲ್ ಷಾ ಇವರು ದಿ:22.08.2019 ರಂದು ನನಗೆ ಫೋನ್ ಮಾಡಿ ಹೇಳಿದ್ದರು. ಕೊಲೆಯಾದ

ಮಹಿಳೆಯ ಹೆಸರು ಮತ್ತು ಮನೆಯ ಹೆಸರು ಗೊತ್ತಿಲ್ಲ. ಪೊಲೀಸರ ಮುಂದೆ ಸಹ ಅವರ ಹೆಸರು ಹೇಳಿಲ್ಲ. ನನ್ನ ಹೇಳಿಕೆಯನ್ನು ಕೈಯಿಂದ ಬರೆದಿದ್ದರು. ಆ ದಿನ ಕಾಫಿ ಮಾಡಿದ್ದ ಪುಟೇಜ್ ಗಳು ಈಗ ನನ್ನ ಬಳಿ ಇಲ್ಲ. ನಿಪಿ-16 ರಲ್ಲಿ ನಾನು ಮಾಲೀಕನಾ ಅಥವಾ ಕೆಲಸಗಾರನಾ ಎನ್ನುವ ಬಗ್ಗೆ ನಮೂದು ಇಲ್ಲ ಎಂದರೆ ನಿಜ. ದಿ:21.08.2019 ರ ಸಿಸಿ ಟಿವಿ ಪುಟೇಜ್ ಗಳನ್ನು ಪಡೆದ ಬಗ್ಗೆ ನಮೂದು ಇದೆ ಎಂದರೆ ನಿಜ. ನಿ.ಪಿ-16 ರಲ್ಲಿನ ಅಕ್ಷರಗಳು ನನ್ನದಲ್ಲ ಎಂದರೆ ನಿಜ. ನಿ.ಪಿ-16 ರಲ್ಲಿ ದಿನಾಂಕ ನಮೂದಿಲ್ಲ ಎಂದರೆ ನಿಜ. ನಾನು ಖಾಲಿ ಹಾಳೆ ಮೇಲೆ ಸಹಿ ಹಾಕಿದ್ದೆ ಎಂದರೆ ಸರಿಯಲ್ಲ. ಪೊಲೀಸರ ಹೇಳಿಕೆಯಂತೆ ನಾನು ಸುಳ್ಳು ದಾಖಲೆಗಳನ್ನು ಸೃಷ್ಟಿ ಮಾಡಿಕೊಟ್ಟಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ:- ಇಲ್ಲ.

ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳೆಚ್ಚು ಮಾಡಲಾಯಿತು.

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಮೈಸೂರು